

Көңүлгө да көңүл тушалып,  
Көрүшпөс болуп узадык.  
Коодондо калды, а бирок ай,  
Көксөткөн санаа, кусалык.

Байыр алып, жашап башкага ,  
Баш ийип басып наздана .  
Бактылуу кылып башканы сен,  
Бактылуу болдуң аз гана.

Сагынчым , кантип сезбейсиң,  
Сезесиң, сен да эстейсиң.  
Томогоңду үзүп бир ирет,  
Анда неге келип кетпейсиң?

Агарып таңдын атканы,  
Кызарып күндүн батканы.  
Кызыксыз мага өмүрдүн,  
Өзүңсүз өтүп жатканы.